

*The motion was adopted.*

Clause 3 was added to the Bill.

Mr. SPEAKER.—The question is :

“That clause 4 stand part of the Bill.”

*The motion was adopted.*

Clause 4 was added to this Bill.

Mr. SPEAKER.—The question is :

“That clause 1, the Preamble and the Title stand part of the Bill.”

*The motion was adopted.*

Clause 1, the Preamble and the Title were added to the Bill.

*Motion to pass.*

Sri S. R. KANTHI.—I beg to move :

“That the Mysore University (Amendment) Bill, 1962, as amended, be passed.”

Mr. SPEAKER.—The question is :

“That the Mysore University (Amendment) Bill, 1962, as amended, be passed.”

*The motion was adopted.*

## MOTION OF THANKS TO THE GOVERNOR'S ADDRESS

*(Discussion continued)*

†ಶ್ರೀ ವಿ. ವೆಂಕಟಗಿರಿಯಪ್ಪ (ಕೋಲಾರ).—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ನನ್ನ ಸ್ನೇಹಿತರ ನೇತೃತ್ವ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುವಾಗ ಬಹಳ ಮುಖ್ಯವಾದ ಲೋಪದೋಷಗಳನ್ನೆಲ್ಲಾ ಈ ಸಭೆಯ ಗಮನಕ್ಕೆ ತಂದಿದ್ದಾರೆ. ನಾನು ಕೆಲವು ಮುಖ್ಯವಾದ ವಿಷಯಗಳನ್ನು ಈ ಸಭೆಯ ಗಮನಕ್ಕೆ ತರಬೇಕೆಂದು ಬಯಸುತ್ತೇನೆ. ಈ ದಿವಸ ನಮ್ಮ ಸರ್ಕಾರದವರು ದೇಶದಲ್ಲಿ ಕೊ-ಆಪರೇಟಿವ್ ಮೂವ್‌ಮೆಂಟ್‌ನ್ನು ಬಹಳವಾಗಿ ಬೆಳೆಸಿದ್ದೇವೆ; ಅದನ್ನು ಇನ್ನು ಹೆಚ್ಚು ಬೆಳೆಸುವುದಕ್ಕೆ ಪ್ರಯತ್ನ ಮಾಡುತ್ತಾ ಇದ್ದೇವೆ ಎಂದು ಹೇಳಿದ್ದಾರೆ. ಆದರೆ ಈ ದಿವಸ ವಾಸ್ತವವಾಗಿ ಸರ್ಕಾರದವರು ಸಹಕಾರ ಸಂಘಗಳ ಸ್ಥಾಪನೆ ಮತ್ತು ಸಹಕಾರ ತತ್ವದ ಪ್ರಚಾರಗಳನ್ನು ಯಾವ ರೀತಿ ನಡೆಸುತ್ತಿದ್ದಾರೆಂಬುದನ್ನು ನಾವು ವಿಮರ್ಶೆ ಮಾಡಿ ನೋಡಬೇಕಾಗಿದೆ. ವಿರೋಧ ಪಕ್ಷದವರಿಂದ ನಾವು ಸಹಕಾರ ಸಂಘಗಳ ಬೆಳವಣಿಗೆಗೆ ಅಡ್ಡಿ ಬರಬೇಕು ಎಂಬ ಅಭಿಪ್ರಾಯ ನಮಗಿಲ್ಲ. ಸಹಕಾರ ಸಂಘಗಳ ಬೆಳವಣಿಗೆ ನಮ್ಮ ದೇಶದಲ್ಲಿ ಅಗತ್ಯವಾಗಿ ಅಗಬೇಕು. ಆದರೆ ಇವೊತ್ತಿನದಿವಸ ಸರ್ಕಾರದವರು ಇದರಲ್ಲಿ ಕೂಡ ರಾಜಕೀಯವನ್ನು ತರುವುದಕ್ಕೆ ಪ್ರಯತ್ನ ಮಾಡು

ತ್ತಿದ್ದಾರೆ. ತಾಲ್ಲೂಕು ಮಾರ್ಕೆಟಿಂಗ್ ಸೊಸೈಟಿಗಳಲ್ಲಿ ಮತ್ತು ಡಿಸ್ಟ್ರಿಕ್ಟ್ ಬ್ಯಾಂಕುಗಳಲ್ಲಿ ಕೂಡ ರಾಜಕೀಯ ನಡೆಸುವುದಕ್ಕೋಸ್ಕರ ಅಲ್ಲಿ ಒಂದು ನಾಮಿನೇಷನ್‌ಮಾಡುವ ಪದ್ಧತಿಯನ್ನು ಇಟ್ಟುಕೊಂಡಿದ್ದಾರೆ. ಈ ಕೋ-ಆಪರೇಟಿವ್ ಸಂಘಗಳಲ್ಲಿ ಮತ್ತು ಡಿಸ್ಟ್ರಿಕ್ಟ್ ಬ್ಯಾಂಕುಗಳಲ್ಲಿ ಕೆಲಸ ಮಾಡದೆ ಇರುವ ಮತ್ತು ಅನೇಕ ಇಲ್ಲದೆ ಇರುವ ಜನಗಳನ್ನು ನಾಮಿನೇಟ್ ಮಾಡಿದ್ದಾರೆ. ಬಹು ಮುಖ್ಯವಾದ ಲ್ಯಾಂಡ್ ಮಾರ್ಕೆಟಿಂಗ್ ಬ್ಯಾಂಕ್ ಮತ್ತು ಏಪೆಕ್ಸ್ ಬ್ಯಾಂಕುಗಳಲ್ಲಿ ಕೂಡ ನಾಮಿನೇಷನ್ ಪ್ರೆಸಿಡೆಂಟ್‌ ಇರಬೇಕೆಂದು ಮಾಡಿದ್ದಾರೆ. ಲ್ಯಾಂಡ್ ಮಾರ್ಕೆಟಿಂಗ್ ಬ್ಯಾಂಕ್ ಇಡೀ ಮೈಸೂರು ದೇಶಕ್ಕೆ ಡಿಫಾರ್‌ವರಿಯ ಸಾಲವನ್ನು ಕೊಡುವ ಒಂದು ಬ್ಯಾಂಕು. ಅಲ್ಲಿ ಅನೇಕ ಜನ ಲಾಯರುಗಳೂ ಇರುತ್ತಾರೆ. ಅವರುಗಳನ್ನೆಲ್ಲಾ ಕಂಟ್ರೋಲು ಮಾಡಿ ನರಿಯಾದ ರೀತಿಯಲ್ಲಿ ಅವರಿಂದ ಕೆಲಸವನ್ನು ತೆಗೆದು ಕೊಳ್ಳುವಂಥ ದಕ್ಷರಾದ ಮತ್ತು ಕೋ-ಆಪರೇಟಿವ್ ಸೊಸೈಟಿಗಳ ಅನುಭವ ಇರುವವರನ್ನು ಅಲ್ಲಿ ನೇಮಕ ಮಾಡುವುದಕ್ಕೆ ಅವಕಾಶವಿರಬೇಕು. ಏಪೆಕ್ಸ್ ಬ್ಯಾಂಕ್ ಪ್ರೆಸಿಡೆಂಟ್‌ರನ್ನು ತೆಗೆದು ಕೊಳ್ಳುವಾಗಲೂ ನರಿಯಾದವರನ್ನು ನೇಮಕ ಮಾಡಬೇಕು. ಅಲ್ಲಿಂದ ಒಂದು ಕಾಗದ ಈಚೆಗೆ ಬರಬೇಕಾದರೆ, ಸುಮಾರು ಒಂದು ಒಂದೂವರೆ ತಿಂಗಳಾಗುತ್ತದೆ. ಏತಕ್ಕೆ ಇಷ್ಟು ತಡವಾಗುತ್ತದೆ ಎಂದು ಕೇಳಿದರೆ ಅಲ್ಲಿ ತುಂಬಾ ಪ್ರೋಸಿಜರ್‌ ಉಂಟು ಎಂದು ಹೇಳುತ್ತಾರೆ. ಲ್ಯಾಂಡ್ ಮಾರ್ಕೆಟಿಂಗ್ ಬ್ಯಾಂಕಿನಲ್ಲಿ ಒಂದು ಲೋನ್ ಅಪ್ಪಿಕೇಷನ್ ಕೊಟ್ಟರೆ ಅದಕ್ಕೆ ಬೇಕಾದ ರೆಕಾರ್ಡ್‌ ಅನ್ನು ಕಂಪ್ಲೀಟ್ ಮಾಡಬೇಕಾದರೆ ಎರಡು ತಿಂಗಳಾಗುತ್ತದೆ. ಸರ್‌ಕ್ಯುಲರ್ ಕಳುಹಿಸಿದ ಮೇಲೆ ಲೋನ್ ಸ್ವಾಂಕ್ಷನ್ ಆಗಿ ಕಾಗದ ಈಚೆಗೆ ಬರಬೇಕಾದರೆ ಒಂದೂವರೆ ತಿಂಗಳು ಬೇಕು. ಆದ್ದರಿಂದ ಯಾವ ಕೆಲಸಕ್ಕೆ ಯಾರನ್ನು ನೇಮಿಸಬೇಕು ಎಂಬುದನ್ನು ತಿಳಿದುಕೊಂಡು ಅದರಲ್ಲಿ ಸ್ವಲ್ಪ ಅನುಭವ ಮತ್ತು ಕಂಟ್ರೋಲಿಂಗ್ ಶಕ್ತಿ ಇರುವವರನ್ನು ನೇಮಕ ಮಾಡದೆ ಹೋದರೆ, ನಿಜವಾಗಿಯೂ ತಮಗೆ ಬೇಕಾದವರನ್ನು ಅಡ್ಡ ಸ್ಟ್ರಾಮಾಡಿಕೊಂಡು ನಾಮಿನೇಷನ್ ಮಾಡುತ್ತಾ ಹೋದರೆ ಆದರಿಂದ ದೇಶಕ್ಕೆ ಒಂದು ದೊಡ್ಡ ತೊಂದರೆಯಾಗುತ್ತದೆ ಮತ್ತು ಕೋ-ಆಪರೇಟಿವ್ ಮೂವ್‌ಮೆಂಟ್‌ಗೂ ತೊಂದರೆಯಾಗುತ್ತದೆ ಎಂಬುದನ್ನು ಗಮನದಲ್ಲಿಟ್ಟುಕೊಳ್ಳಬೇಕೆಂದು ನಾನು ಹೇಳಬಯಸುತ್ತೇನೆ.

ರಾಜ್ಯಪಾಲರ ಭಾಷಣದಲ್ಲಿ ಒಂದು ಮುಖ್ಯವಾದ ವಿಷಯವನ್ನು ಆಪ್ತಣ ಕೊಡಿಸಿದ್ದಾರೆ. ಅದೇನೆಂದರೆ ನಾವು ಭೂಸುಧಾರಣೆಯ ಮನೋದಯನ್ನು ಪಾಸ್ ಮಾಡಿದ್ದೇವೆ. ಅದಕ್ಕೆ ಇತ್ತೀಚೆಗೆ ರಾಷ್ಟ್ರಾಧ್ಯಕ್ಷರ ಮಂಜೂರಾತಿಯೂ ಸಹ ದೊರೆತಿದೆಯೆಂದು. ಅದೇ ರೀತಿ ಇನಾಮ್ ರದ್ದಿಯಾತಿ ಶಾಸನವನ್ನು ಕೂಡ ಜಾರಿಗೆ ತರುತ್ತಿದ್ದೇವೆ ಎಂದು ಹೇಳಿದ್ದಾರೆ. ಈ ಇನಾಮ್ ಅಬಾಲಿಷನ್ ಇಲಾಖೆಯ ವಿಷಯವನ್ನು ಹೇಳುತ್ತಾ ಹೋದರೆ ಎಷ್ಟು ದಿವಸಗಳಾದರೂ ಸಾಕಾಗುವುದಿಲ್ಲ. ಇನಾಮ್ ಅಬಾಲಿಷನ್ ಇಲಾಖೆಗೆ ಡೆಪ್ಯುಟಿ ಕಮೀಷನರನ್ನು ಮತ್ತು ತಹಸೀಲ್ದಾರರನ್ನು ನೇಮಕಮಾಡಿದ್ದಾರೆ. ಆದರಲ್ಲಿ ಎಷ್ಟೋ ಮಂದಿ ಇನಾಮ್‌ರ ನೆಂಟರಿಷ್ಟರೆನೇ ತಹಶೀಲ್ದಾರರಾಗಿ ನೇಮಕ ಮಾಡಿಕೊಂಡಿದ್ದಾರೆ. ಇನಾಮ್‌ಗಳನ್ನು ಅಬಾಲಿಷನ್ ಮಾಡುವಾಗ ಕೋರ್ಟುಗಳು ಯಾವುದೂ ಆದರಲ್ಲಿ ಪ್ರವೇಶ ಮಾಡುವಹಾಗಿಲ್ಲ. ಈ

(ಶ್ರೀ ಪಿ. ವೆಂಕಟಗಿರಿಯಪ್ಪ)

ಇನಾಮ್ ಅಬಾಲಪನ್ ತಹಸೀಲ್ದಾರರ ಅಫೀಸಿನಲ್ಲಿ ರ್ಯಾಂಡ್ ರೆವಿನ್ಯೂ ಕೋಡ್, ಸಿವಿಲ್ ಪ್ರೊಸೀಜರ್ ಕೋಡ್ ಯಾವುವೂ ಇಲ್ಲ. ಸರಿಯಾಗಿ ಕಾನೂನನ್ನು ತಿಳಿದುಕೊಳ್ಳದೆ ಇರುವಂಥ ಮತ್ತು ಅನುಭವ ಇಲ್ಲದೆ ಇರತಕ್ಕ ಡೆಪ್ಯುಟಿ ಕಮೀಷನರನ್ನು ಸರ್ವೆ ಡಿವಾರ್ಟ್ ಮೆಂಟ್ ಮತ್ತು ಇತರ ಇರಾಖೆಯಿಂದ ಅಪಾಯಿಂಟ್ ಮಾಡುತ್ತಾ ಇದ್ದಾರೆ. ಇನಾಮ್ ಅಬಾಲಪನ್ ಡಿವಾರ್ಟ್ ಮೆಂಟ್‌ನಲ್ಲಿ ಅನೇಕ ಕಾಂಪ್ಲೆಟ್ ಕೇಸುಗಳು ಇರುತ್ತವೆ. ಆದಾಗ್ಯೂ ಡೆಪ್ಯುಟಿ ಕಮೀಷನರು ಸರಿಯಾದ ತೀರ್ಮಾನವನ್ನು ಕೊಡಬೇಕು. ಆದ್ದರಿಂದ ಅಂಥಾ ಜಾಗದಲ್ಲಿ ಸ್ವಲ್ಪ ಅನುಭವಿಗಳಾದ ಮತ್ತು ಕಾನೂನನ್ನು ಚೆನ್ನಾಗಿ ತಿಳಿದುಕೊಂಡಿರುವ ಡೆಪ್ಯುಟಿ ಕಮೀಷನರನ್ನು ಅಪಾಯಿಂಟ್ ಮಾಡಬೇಕು ಎಂದು ಹಿಂದೆ ಇದ್ದ ರೆವಿನ್ಯೂ ಮಂತ್ರಿಗಳಲ್ಲಿ ಅನೇಕ ಗೃತರು ಮೊರೆಬಿಟ್ಟುಕೊಂಡಿದ್ದರು. ಆದರೆ ಅದರಿಂದ ಯಾವ ಪ್ರಯೋಜನವೂ ಆಗಿಲ್ಲ. ಈ ಗ ರಾ ದ ರೂ ಮಾನ್ಯ ರೆವಿನ್ಯೂ ಮಂತ್ರಿಗಳು ಇನಾಮ್ ಅಬಾಲಪನ್ ಇರಾಖೆಗೆ ದಕ್ಕರಾದಂಥ, ಮತ್ತು ಆ ಸ್ಟಾನ್‌ಕ್ಕೆ ರಾಯಕ್ಕಾದಂಥ ತಹಸೀಲ್ದಾರ್ ಮತ್ತು ಡೆಪ್ಯುಟಿ ಕಮೀಷನರನ್ನು ನೇಮಿಸಬೇಕೆಂದು ನಾನು ಸಲಹೆಮಾಡುತ್ತೇನೆ.

ಇನ್ನೊಂದು ವಿಷಯವನ್ನು ಸರ್ಕಾರದ ಗಮನಕ್ಕೆ ತರಬೇಕಾಗಿದೆ. ಹರಿಜನರ ಬಗ್ಗೆ ಬೇಕಾದಷ್ಟು ಸೌಕರ್ಯಗಳನ್ನು ಮಾಡಿದ್ದೇವೆ ಎಂದು ತಿಳಿಸುತ್ತಿದ್ದಾರೆ. ಹರಿಜನರಿಗೆ ಮೊದಲನಿಂದಲೂ ಮನೆಗಳನ್ನು ಕಟ್ಟುವುದಕ್ಕೆ ಹಣವನ್ನು ಕೊಡುತ್ತಿದ್ದರು. ಈ ವಿಷಯ ಮಾನ್ಯ ಸದಸ್ಯರಲ್ಲಿಗೂ ಗೊತ್ತಿದೆ. ಹಿಂದೆ ಇದ್ದ ಹರಿಜನ ಮಂತ್ರಿಗಳು ಏನು ಮಾಡಿದರು ಎಂದರೆ ಮನೆಗಳನ್ನು ಕಟ್ಟುವುದಕ್ಕೆ ಸಾಲವನ್ನು ಕೊಡುವ ಸೊಸೈಟಿಗಳನ್ನು ಮಾಡುತ್ತೇವೆ ಎಂದು ಹಿಂದೆ ಇದ್ದಂಥ ಸ್ಕ್ರೀಮನ್ನುವಜಾ ಮಾಡಿದರು. ಈಗ ಅನೇಕ ಹರಿಜನರು ತಮ್ಮಲ್ಲಿ ಇದ್ದಂಥ ಒಂದೆರಡು ಎಕರೆ ಜಮೀನನ್ನು ಆಧಾರಮಾಡಿ ೧೦೦-೧೫೦ ರೂಪಾಯಿಗಳನ್ನು ಸಾಲ ತೆಗೆದು ಕೊಂಡು ಅಧಮಾರ್ಥ ಮನೆ ಕಟ್ಟಿ ಕೆಲಸವನ್ನು ಹಾಗೆಯೇ ನಿಲ್ಲಿಸಿದ್ದಾರೆ. ಈಗ ಆ ಸ್ಕ್ರೀಮನ್ನು ಬದಲಾಯಿಸಿರುವುದರಿಂದ ಮನೆಕಟ್ಟು ಕೊಳ್ಳುವುದಕ್ಕೆ ಹಣವನ್ನು ಕೊಡುವುದಿಲ್ಲ. ಆದ್ದರಿಂದ ಈಗ ಅವರು ತಮ್ಮಲ್ಲಿರುವ ಒಂದು ಜೊತೆ ಮತ್ತು ಒಂದು ಎಕರೆ ಜಮೀನನ್ನು ಕಳೆದು ಕೊಳ್ಳುವ ಪರಿಸ್ಥಿತಿ ಬಂದಿದೆ. ಮೊದಲು ಹಣ

ವನ್ನು ಕೊಡುತ್ತಿದ್ದ ಸ್ಕ್ರೀಮನ್ನು ವಜಾಮಾಡಿದರು. ಹೊಸ ಸ್ಕ್ರೀಮು ಜಾರಿಗೆ ಬಂದಿಲ್ಲ. ಹೀಗಾಗಿ ಹರಿಜನರಿಗೆ ತುಂಬಾ ತೊಂದರೆಯಾಗಿದೆ. ಒಬ್ಬ ಮಂತ್ರಿಗಳು ಬಂದಾಗ ಒಂದೊಂದು ಯೋಜನೆಯನ್ನು ಮಾಡುತ್ತಾ ಹೋದರೆ ಅದರಿಂದ ಹರಿಜನರ ಅಭಿವೃದ್ಧಿಯಾಗುವುದಿಲ್ಲ. ಈಗ ಹರಿಜನರು ಯಾರು ಅರ್ಥಮರ್ಥ ಮನೆಗಳನ್ನು ಕಟ್ಟಿ ನಿಲ್ಲಿಸಿದ್ದಾರೆ ಅಂಥವರಿಗೆಲ್ಲಾ ಹಣವನ್ನು ಕೊಡುವುದಕ್ಕೆ ವ್ಯವಸ್ಥೆ ಮಾಡಬೇಕು.

ಇನ್ನೊಂದು ವಿಷಯ. ನಮ್ಮ ಸ್ನೇಹಿತರೆಲ್ಲರೂ ಆ ಬಗ್ಗೆ ಈಗಾಗಲೇ ಹೇಳಿದ್ದಾರೆ. ನಾನು ಕೆಲವು ವಿಷಯಗಳನ್ನು ಮಾತ್ರ ಹೇಳುತ್ತೇನೆ. ಪಾನ ನಿರೋಧದ ಬಗ್ಗೆ ನಮ್ಮ ಸರ್ಕಾರದವರು ಬಹಳ ಕಟ್ಟುನಿಟ್ಟಾದ ಕಾನೂನನ್ನು ಜಾರಿಗೆ ತರುತ್ತಿದ್ದೇವೆ ಎಂದು ಹೇಳುತ್ತಿದ್ದಾರೆ. ನಾನು ಎಷ್ಟೋ ಜನ್ ಕಾಂಗ್ರೆಸ್ ಸ್ನೇಹಿತರ ಹತ್ತಿರವೂ ಈ ವಿಚಾರವಾಗಿ ಮಾತನಾಡಿದ್ದೇನೆ. ಈ ಪ್ರೊಹಿಬಿಷನ್ ನಿಂದ ನಮ್ಮ ದೇಶದಲ್ಲಿ ಆಗುವಷ್ಟು ಅನ್ಯಾಯ ಬೇರೆ ಯಾವುದರಿಂದಲೂ ಆಪ್ತು ಅನ್ಯಾಯ ಆಗುವುದಿಲ್ಲ ಹಿಂದೆ ನಮ್ಮಲ್ಲಿ ಕುಡಿಯುವವರು ೧೦೦ಕ್ಕೆ ೫-೧೦ ಜನ ಇದ್ದರು. ಈ ಪಾನನಿರೋಧದ ಶಾಸನ ಜಾರಿಗೆ ಬಂದಮೇಲೆ ೧೦೦ಕ್ಕೆ ೨೦-೩೦ ಜನ ಕುಡಿಯುತ್ತಿದ್ದಾರೆ.

ಬಟ್ಟೆಸಾರಾಯ ಕೇಂದ್ರಗಳು ಜಾಸ್ತಿಯಾಗುತ್ತಿವೆ ಇದರಿಂದಾಗುತ್ತಿರುವ ಪರಿಣಾಮವನ್ನು ಹೇಳುವುದಕ್ಕೆ ಕೂಡ ಸಾಧ್ಯವಿಲ್ಲ. ಪಾನನಿರೋಧ ಶಾಸನದಿಂದ ದೇಶದಲ್ಲಿ ಉದ್ದೇಶ ಸಾಧನೆಯಾಗದೆ ಕುಡಿಯುವವರ ಸಂಖ್ಯೆ ಜಾಸ್ತಿಯಾಗುತ್ತಿದೆ, ಸರ್ಕಾರಕ್ಕೆ ಬರುವ ಆದಾಯ ಕಡಮೆಯಾಗುತ್ತಿದೆ ಮತ್ತು ಕ್ರಿಮಿನಲ್ ಮೆಂಟಾಲಿಟಿ ಜನರಲ್ಲಿ ಬೆಳೆಯಲು ಹೆಚ್ಚು ಅವಕಾಶವಾಗಿದೆ.

Mr. SPEAKER.—The House will now adjourn and meet again on Monday at one P.M.

The House adjourned at Thirty-two Minutes past Twelve of the Clock to meet again at One of the Clock on Monday, the 2nd April 1962.